



தி.மு.க.
இளைஞர் அணி

கலைஞர்
100
1924 - 2023

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்

கழகத் தலைவர் மாண்புமிகு முதலமைச்சர் அவர்களின் அறிவுறுத்தலின்படி, தலைமைக் கழகத்தின் ஒப்புதலுடன், ஒன்றிய-நகர-பகுதி-பேரூர் அமைப்புகளுக்கு, இளைஞர் அணி அமைப்பாளர்-துணை அமைப்பாளர்களை மாண்புமிகு துணை முதலமைச்சரும், கழகத்தின் இளைஞர் அணிச் செயலாளருமான உதயநிதி ஸ்டாலின் அவர்கள் மாவட்ட வாரியாக நியமித்து வருகிறார்.

மண்டலம்-2 க்கு உட்பட்ட மாவட்டங்களில் நியமிக்கப்பட்ட இளைஞர் அணியின் புதிய நிர்வாகிகளுக்கான அறிமுகக் கூட்டம், அந்தந்த மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெறுகிறது. முதற்கட்டமாக திருவள்ளூர் மத்திய, திருவள்ளூர் கிழக்கு, திருவள்ளூர் மேற்கு ஆகிய மாவட்டங்களில் நடைபெறும் புதிய நிர்வாகிகளுக்கான அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	கூடம்
26.01.2025 ஞாயிற்றுக்கிழமை	காலை 9.00 மணி	திருவள்ளூர் கிழக்கு	கிரே சூட் ஹோட்டல், காக்கவாக்கம், எல்லாபுரம்.
27.01.2025 திங்கட்கிழமை	காலை 9.00 மணி	திருவள்ளூர் மேற்கு	டி.கே.என். ரெசிடென்சி, சென்னை நெடுஞ்சாலை, திருத்தணி.

“அன்பகம்”
தேனாம்பேட்டை
சென்னை-18
நாள் : 23-01-2025



பஞ்சாப்பில் நடைபெற்ற விளையாட்டுப் போட்டியில்

**தமிழ்நாடு வீராங்கனை மீது தாக்குதல் நடந்ததாக வந்த தகவலையடுத்து
மாணவர்களின் பாதுகாப்பை உறுதி செய்ய உரிய நடவடிக்கைகள்!**

துணை முதல்வர் உதயநிதி ஸ்டாலின் விளக்கம்!

சென்னை, ஐன.26- சென்னை அண்ணா நூர் றாண்டு நூலகத்தில் துணை முதலமைச்சர் உதயநிதி ஸ்டாலின் அவர்களின் செய்தியாளர்கள் சந்திப்பில் அவர் அளித்த விளக்கம் வருமாறு:-

2024 - 25-ஆம் ஆண்டிற்கான பல்கலைக்கழகங்களுக்கிடையேயான பெண்கள் கபடி போட்டி பஞ்சாப்பில் உள்ள பதினாறு மாவட்டத்தில் நடைபெற்று வருகிறது. தமிழ்நாட்டில் இருந்து அன்னை தெரசா பல்கலைக்கழகம், பெரியார் பல்கலைக்கழகம் மற்றும் அழகப்பா பல்கலைக்கழகத்தில் இருந்து 36 வீராங்கனைகள் சென்றுள்ளார்கள். அவர்களுடன் 3 மேலாளர்கள் (மே

மேனேஜர்ஸ்) மற்றும் 3 பயிற்றுநர்கள் (கோச்சர்ஸ்) உடன் சென்றுள்ளார்கள்.

இன்று நடைபெற்ற போட்டியில் மதர் தெரசா பல்கலைக்கழகத்திற்கும் தர்பங்கா பல்கலைக்கழகத்திற்கும் இடையே நடந்த கபடி போட்டியின் போது தமிழ்நாட்டு வீராங்கனை மீது தாக்குதல் நடந்ததாக இன்று காலை புகார் வந்தது. உடனடியாக அலைபேசியில் அழைத்து நான்கள் பேசியிருக்கிறோம்.

இந்த புகாரின் அடிப்படையில் பயிற்றுநர் பாண்டியராஜன் அவர்களை காவல்துறையினர் விசாரணைக்கு அழைத்து சென்றுள்ளனர். மேலும் இந்த விவகாரம்

குறித்து தெரிய வந்ததும் தமிழ்நாடு விளையாட்டு மேம்பாட்டு ஆணையத்தின் மூலமாக உடனடியாக அங்குள்ள சம்பந்தபட்ட மாவட்ட ஆட்சியர் மற்றும் காவல் கண்காணிப்பாளர் ஆகியோரை தொடர்பு கொண்டு அங்கு நம் மாணவர்களுடைய பாதுகாப்பை உறுதி செய்வதற்கான அனைத்து நடவடிக்கைகளையும் நமது முதலமைச்சர் அவர்கள் எடுக்க உத்தரவிட்டுள்ளார்.

மேடச் நடக்கும்போது பாயிண்டர் தொடர்பாக சிறிய மனக்கசப்பு ஏற்பட்டு இந்த இரு அணிகளுக்கிடையே சிறு வாக்குவாதம் ஏற்பட்டுள்ளது. அதனால் ஒரு பதட்டமான சூழல் நிலவியுள்ளது. அதுதான் இன்று சமூக வலைதளங்

களிலும், தொலைக்காட்சியிலும் வீடியோ வந்துள்ளது.

சம்பந்தபட்ட மாவட்ட நிர்வாகத்துடன் இணைந்து உடனடியாக இதை சரி செய்திருக்கின்றோம். மேலும் இன்றே நமது வீராங்கனைகள் அனைவரையும் பதினாறுவருவது டெல்லி அழைத்துச் செல்லவும் பேருந்து வசதிகள் செய்யப்பட்டு, அவர்கள் கிளம்பி விட்டார்கள். அதேபோல கைதுசெய்யப்பட்ட நம்முடைய பயிற்றுநர் பாண்டியராஜன் அவர்களுடைய காவல்துறையினர் விடுவித்துள்ளார்கள்.

வீராங்கனைகள் மற்றும் பயிற்றுநர்கள் இன்று நள்ளிரவு டெல்லி சென்று தமிழ்நாடு இல்லத்தில் தங்க வைக்கப்பட்டு, உணவு, தங்குகின்ற வசதிகள் அனைத்தும் முதலமைச்சர் அவர்கள் உத்தரவின் பெயரில் ஏற்பாடு செய்யப்பட்டுள்ளது. உடன் சென்றுள்ள உடற்கல்வி இயக்குநர் கலையரசி அவர்களுடன் நான் தொலைபேசியில் பேசி இருக்கிறேன். எந்தவிதமான பதட்டமான சூழ்நிலையும் இல்லை, அனைவரும் பாதுகாப்பாக உள்ளனர், யாரும அச்சம் கொள்ள வேண்டாம், வந்த திகளை பரப்ப வேண்டாம் என்று கேட்டுக்கொள்கின்றோம்.

கேள்வி: ஐ.ஏ.எஸ் அலுவலர்கள் யாரும் செல்ல ..

பதில்: நம்முடைய கூடுதல் தலைமைச் செயலாளர் (சுசிஎஸ்) அதுவய மிஸ்ரா, அந்த மாநிலத்தின் டிஜிபி அவர்களுடன் பேசியுள்ளார். மேலும் தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் மேகநாத் ரெட்டி, அந்த மாவட்டத்தின் எஸ்.பி மற்றும் கலெக்டருடன் பேசிவிட்டார்.

பாயிண்ட் சிஸ்டத்தில் ஒரு சிறு குளறுபடியாகி மாணவர்களுக்குள் சிறிய தள்ளுமுள்ளு ஏற்பட்டுள்ளது. யாருக்கும் பெரிய அடி ஏதும் கிடையாது. சிறு சிராப்புகள்தான். அங்குள்ள மருத்துவமனைக்கு யாரையும் கூட்டிச் செல்லவில்லை. அங்கிருக்கக் கூடிய முதலுதவி பெட்டி, (பர்ஸ்ட் எய்டு கிட்) மூலமாகவே சரிசெய்து உள்ளார்கள். அனைத்து மாணவிகளும் பாதுகாப்பாக உள்ளார்கள்.

கேள்வி: விளையாட வெளிமாநிலத்திற்கு செல்லும் மாணவ, மாணவிகளின் பாதுகாப்பிற்கு வருங்காலத்தில் என்ன நடவடிக்கை மேற்கொள்ளப்படும்.

பதில்: விளையாட்டு வீராங்கனைகள் உடன் பிசிக்கல் டைரக்டர்ஸ் அனுப்பியுள்ளோம், கோச்சர்ஸ் எல்லோரையும் பாதுகாப்பிற்காகத்தான் அனுப்பியுள்ளோம். தொடர்ந்து எல்லா மாநிலங்களுக்கும் சென்று விளையாடி வருகின்றார்கள். கண்டிப்பாக அடுத்துமுறை செல்லும்போது கூடுதல் பாதுகாப்பு அளிக்கப்படும் என்று துணை முதலமைச்சர் அவர்கள் தெரிவித்தார்.

திராவிட இயக்க தீரர்கள் நினைவு நாள்

மிசா வி.பி. அகிலன்
சனவரி 26 (2016)



இளம் வயது முதலே கழகத்தில் ஈடுபாடு கொண்டு பணியாற்றியவர்.

ஒருங்கிணைந்த செங்கற்பட்டு மாவட்ட துணைச் செயலாளராக - திருவள்ளூர் மாவட்ட அவைத் தலைவராகப் பொறுப்பேற்று கழகப் பணியாற்றியவர்.

காஞ்சிபுரம் மத்திய கூட்டுறவு வங்கித் தலைவராகவும், சைதாபேட்டை கூட்டுறவு நிலவள வங்கித் தலைவராகவும், திருவள்ளூர் மாவட்ட அறங்காவலர் குழுத் தலைவராகவும் பொறுப்பு வகித்தவர்.

கழகம் அறிவித்த அனைத்துப் போராட்டங்களிலும் பங்கேற்றதோடு, நெருக்கடி கால 'மிசா' கைதியாக ஒரு ஆண்டு சிறைவாசம் அனுபவித்தவர்.

தலைமைக் கழகம்
தி.மு.க.

செந்தழல் மறவர்க்குச் செய்வோம் வீர வணக்கம்!

கற்காலம் முன்பிருந்தே கடல்தோன்றும் காலமுதல் முற்பிறந்த தமிழ்மொழி முச்சங்கம் கண்டமொழி பொற்பான இலக்கியப் புதைபயலைக் கொண்டமொழி விற்பன்னர் ஆக்கிய இலக்கண விதிமொழி!
தெற்கிருந்து வடக்குவரை திசையெலாம் திகழமொழி!

கற்பதற்கு எளியமொழி கழறுதற்கு இனியமொழி கொற்றங்கள் ஆண்டமொழி குமரியாம் அழகுமொழி இற்றைக்கும் உலகத்தில் இயங்குகின்ற மூத்தமொழி!
விற்புலி கயல்கொண்ட வேந்தர்கள் புண்டமொழி! சுற்றுக்கின்ற புவிக்கோளில் தோன்றிய முதல்மொழி! என்றைக்கும் இளமைமொழி. எப்பொருளும் உணர்த்துமொழி! மந்தைய மொழிகளும் மணியவயிறு உதித்தமொழி: புற்புண்டு முளைக்காமுன் புவிபிலே பூத்தமொழி! நெற்பொலியும் தமிழ்நாட்டின் நீண்டநெடுங் காலமொழி ஒற்றைமொழி தனித்தியங்கும் உயராற்றல் பெற்றமொழி தற்கால மொழிகளுக்குத் தலைமொழி: கலைமொழி! உற்றமொழி வழக்குஎழுத்து ஒப்பிலாது உடையமொழி: செற்றரை அழித்தமொழி. செம்மொழியாய்ச் செழித்தமொழி!

நற்கோல மொழி. எங்கள் நற்றமிழ் காப்பதற்கு விற்கோலம் பூண்டெழுவோம். விரட்டுவோம் இந்தியை!

பெற்றெடுத்து வளர்க்காத பெரும்பேயாய் ஆடுமொழி. பிறற்றைமொழி. பழம்பெருமை பெரும்புதுமை இலாமொழி கற்றைமொழி சந்தையில் கண்டமொழி கதறுமொழி புற்றெடுத்த கரையானாய்ப் புறப்புகும் இந்திமொழி சற்றுமிங்கே வாராமல் தடுத்திடுவோம்: எப்போதும் முற்றுகை இட்டிடுவோம் முறியடித்து ஓட்டிடுவோம்! வெற்றாரை அல்ல, பெரும் வீரத்தால் விளம்புமுரை! அற்றது திணிப்பிங்கே, ஆர்த்தெழுவோம், போர்தொடுப் போம்: தொற்றுமொழி வெற்றுமொழி தொலைத்திடுவோம் என்றழைக்கற்கோட்டை அசைந்தது. கல்லூரி பள்ளிகள் பிற்கோட்டம் ஆயின மாநிலம் எங்கணும்! புற்கூட்டம் வீழ்ந்தது: புதுப்புரட்சி நிகழ்ந்தது!

தாக்கவரும் இந்திதான் தானைபல கூட்டிவர நீக்குதற்கு. தடையிட்டு நிறுத்துதற்கு வழியென்று தீக்குள்ளே எரியவிட்டார் தேக்குமரம் போலவே. யாக்கைகள் தீய்ந்தாலும் இன்னுயிர் மாய்ந்தாலும் பூக்கமழ் மணத்தினும் புதுமணம் கொண்டதமிழ் காக்கவே பிறப்பெடுத்தோம். கனலிலே இறப்புடுத்தோம்!

சாக்காடும் எங்களுக்குச் சந்தனப் பூச்சுதான்: பூக்காடும் ஆகுமே, புனலாறு போலுமே, வேக்காடும் இனியபல வீணைப்பாட்டு ஆகுமே. நோக்காடும் உணர்ச்சியிக்கும் நோன்பாகும் சாவுமே! ஈக்களும் அண்டாத இரும்புடல்: எங்களின் நோக்கமே இந்தியெனும் நுணல்மொழித் திணிப்பினைத் தேக்கமே இல்லாமல் தண்மையாய் எதிர்ப்பதே!

ஆக்கந்தான் தமிழ்க்கெனில் ஆர்வமாய் ஆருயிரும் போக்குவோம், அனலிலே பொசுங்குவோம். அதனாலே ஊக்குவோம் தமிழரிடம் உரிமைப்போர் கிளப்புவோம், மாக்களாம் தில்லிதான் மறத்தமிழர் மதிக்காமல்

ஏய்க்கலாம் எனநினைத்தால எரிமலை ஆகும்த் மாய்க்கலாம் அவர்களை, மாற்றலாம் வரும்நாளில் பூக்கலாம் தமிழாட்சி பொற்காலம் ஆகலாம்!

பெரியார்த் மூட்டிடப் பெருங்கனல் அண்ணாவால் எரிதீயாய் மாறியது. எங்கெங்கும் பரவியது! உரிமைக்குக் குரல்கொடுத்து உருவாகும் கிளர்ச்சிகள்! அரிமாக்கள் வரிப்புலிகள் அடலேறாம் மாணவர்கள் கரிபூசி அழித்தனர், கட்டாய இந்தியை வரவிடோம் என்றனர்: வஞ்சினம் பூண்டனர்! உரந்தந்த கலைஞரை ஒருதனிமைச் சிறையிடப் பரந்தெழுந்த போராட்டம் பாரினைக் கலக்கியது!

இரந்திங்கே கெஞ்சிடோம். இறுதிவரை துஞ்சிடோம். கரந்திங்கே இந்திதான் கால்வைக்க ஏற்றிடோம்! விரட்டுவோம் என்கின்ற விண்குரல் எழுந்தெங்கும் நிரந்தரம் ஆயிற்று: நீக்கியது ஆட்சியை! வரந்தந்தார் போல்மக்கள் வழங்கினர் அண்ணாவின் கரங்களில் ஆட்சியை! கட்டாய இந்திக்கு நிரந்தர விடைதந்து நீக்கினார்! கலைஞரோ இருந்தவரை இந்திக்கோர் இம்மியும் இடம்தராமல் புரந்தனர் செந்தமிழை! புரிந்தநல் ஆட்சியைத் தரமாகக் காக்கின்ற தளபதியும் இந்திமொழி ஒருநாளும் தமிழ்நாட்டின் உள்நுழைய விடமாட்டோம். இருமொழிக் கொள்கையே என்றென்றும் நிலைக்குமனதத் திருமொழி புகல்கின்றார்: செந்தமிழ் போற்றுகின்றார்! மறுமொழி இதற்கேது? மாவீரம் எழும்போது!

பேராசிரியர்
மா. செல்வராசன்

இந்தியாவின் ஆட்சிமொழி ஏராளம் பேர்பேசும் இந்திதான் என்றொருநாள எதிர்ப்பினைப் புறந்தள்ளித் தந்திரமாய்ச் செய்தசுட்டம் தமிழுக்கும் தமிழாக்கும் தந்திடும் தாழ்வெனத் தலைவர்கள் புலவர்கள் அந்தநாள முதலாக ஆர்ப்பாட்டம் போராட்டம் சிந்தனைப் பேச்சுகள் சிறைப்படல் மறியலென எந்தவிதம் எதிர்த்தாலும் இறுமாப்பாய் ஒன்றியம் இந்தியைத் திணிப்பதே இலட்சியம் என்றலையச் செந்தமிழ்க்கு எதிராகச் சின்னமொழி யானன்று செந்தீயில் குளித்தவர்கள் தியாகநாள்! தமிழர்கள் சொந்தமொழி காத்திடச் சுட்டெரித்துக் கொண்டோரை, பந்தபாசம் எல்லாமே பைந்தமிழ்மேல் வைத்தோரை சொந்தமும் குடும்பமும் துளியேனும் நினையாரை வெந்தழலில் எளிக்ன்ற வேளையிலும் வீரமுடன் செந்தமிழ் வாழ்கவென்றும் செம்மொழி வாழ்கவென்றும் இந்திதான் ஒழிகவென்றும் ஈனமொழி வீழ்கவென்றும் முந்துகூரல் எடுத்தோரை முழக்கங்கள் செய்தோரை அந்திபகல் இரவுடன் அலர்காலை முழுநாளும் சிந்தனையில் இருத்தவேண்டும். தீரத்தைப் போற்றவேண்டும்!

இந்திமொழித் திணிப்பிங்கே இல்லாமல் வெல்வதே வெந்தொளிரும் மறவர்க்குச் செய்யுமீர வணக்கமாம்!